

गुजराती ब्राह्मणों की एक जाति 5. यजमान वि. यज्ञ संबंधी, यज्ञ का।

याज्य वि. (तत्.) 1. जो यजन के योग्य हो 2. यज्ञ कराने योग्य 3. जो यज्ञ करने का शास्त्र-सम्मत अधिकारी हो 4. यज्ञ में प्रयुक्त होने वाली सामग्री 5. जो (दक्षिणा आदि) यज्ञ करने से प्राप्त हो।

यातना स्त्री. (तत्.) 1. किसी अन्य कारण से या किसी अन्य के द्वारा शरीर को दिया गया कष्ट 2. तीव्र पीड़ा 3. यमलोक में दंडस्वरूप दी जाने वाली भयंकर पीड़ा, कष्ट।

याता स्त्री. (तत्.) पति के भाई की स्त्री, जेठानी या रानी वि. जाने वाला पुं. सारथि।

यातायात पुं. (तत्.) 1. गमनागमन 2. एक स्थान से दूसरे स्थान की ओर आने जाने की क्रिया 3. किसी प्रकार के माल, वस्तु आदि का परिवहन व्यवस्था से आना-जाना 4. ज्वार-भाटा 5. आमद-रफ्त।

यातायात पुलिस स्त्री. (तत्.) 1. प्रशासन का एक विभाग जो राजमार्गों पर यातायात व्यवस्था को सुचारु रूप से परिचालित रखने के लिए व्यक्तियों, वाहनों, परिवहन साधनों आदि की नियमानुसार निगरानी करता हुआ उनकी निर्विहन सुरक्षा का पूर्ण दायित्व निभाता है 2. यातायात आरक्षी। traffic police

यातु पुं. (तत्.) 1. पथिक, रास्ता चलने वाला 2. काल, समय 3. वायु 4. कष्ट 5. अस्त्र 6. राक्षस।

यातुधान पुं. (तत्.) राक्षस।

यातुधानी स्त्री. (तत्.) राक्षसी।

यात्रा स्त्री. (तत्.) 1. एक स्थान से दूसरे स्थान को सामाजिक व्यवहार, कार्य, के संपादन हेतु गमन की क्रिया, सफर 2. प्रयाण, प्रस्थान 3. धार्मिक भावना से तीर्थ, देव आदि के दर्शन के लिए की जाने वाली यात्रा, तीर्थयात्रा, तीर्थाटन 4. उत्सव का कार्यक्रम जैसे-जगन्नाथ-यात्रा (उड़ीसा-पुरी)।

यात्राभत्ता पुं. (तत्.) अधिकारियों, विषय विशेषज्ञों, कर्मचारियों आदि को उनकी यात्रा के लिए किसी प्रतिष्ठान या सरकारी विभाग द्वारा निर्धारित मानदंड के अनुसार दी जाने वाली धनराशि, यह राशि आयकर के दायरे में नहीं आती।

यात्रावाल पुं. (तत्.) तीर्थ दर्शन के लिए आने वाले तीर्थ यात्रियों के निवास और उनके देव दर्शन आदि की व्यवस्था करने वाला स्थानीय तीर्थ पुरोहित या पंडा।

यात्रावृत्त पुं. (तत्.) किसी यात्रा का विवरणात्मक वर्णन, यात्रा संबंधी वृत्त काव्य. आधुनिक साहित्य की एक विशेष विधा जिसमें व्यक्ति, लेखक के स्वयं की किसी यात्रा का साहित्यिक वर्णन होता है।

यात्रिक वि. (तत्.) 1. यात्रा करने वाला 2. यात्रा से संबंधित पुं. 1. यात्री 2. यात्रा की सामग्री 3. राह खर्च 4. तीर्थयात्री 5. यात्रा का उद्देश्य।

यात्री-चेक पुं. (तत्+अं.) अर्थ.+वाणि. किसी बैंक द्वारा जारी किया जाने वाला धनराशि से संबंधित वह आदेश पत्र जिसे तीर्थाटन या भ्रमण करने वाला कोई भी यात्री अपनी यात्रा के दौरान किसी भी नगर में तथा किसी भी बैंक में या बैंक की किसी भी शाखा से भुना जा सकता है। travellers cheque

यात्री पुं. (तत्.) 1. दूरस्थ स्थान की यात्रा करने वाला, मुसाफिर 2. तीर्थाटन करने वाला 3. भ्रमणप्रिय।

याथातथ्य पुं. (तत्.) 1. वास्तविकता, यथार्थता 2. असलियत 3. औचित्य।

याथार्थ्य पुं. (तत्.) 1. यथार्थ होने का भाव 2. सत्यता 3. यथार्थता 4. उपयुक्तता।

याद स्त्री. (फा.) 1. स्मृति 2. स्मरण करने की क्रिया या भाव 3. ध्यान, चिंतन 4. विगत घटना का स्मरण।

यादगार स्त्री. (फा.) 1. स्मारक- किसी की याद में बनाया गया या संरक्षित कोई भवन जैसे-